

**महत्वपूर्ण एवं खास**

**12 वीं बोर्ड के भूगोल एवं भौतिकी विषय के द्वितीय अवसर परीक्षा संपन्न**

रायगढ़। छत्तीसगढ़ माध्यमिक शिक्षा मंडल रायपुर द्वारा संचालित द्वितीय मुख्य/अवसर हायर सेकेंडरी स्कूल सर्टिफिकेट परीक्षा-2024 के तहत 30 जुलाई को 12 वीं बोर्ड के भूगोल एवं भौतिकी विषय की परीक्षा संपन्न हुई। जिसमें भूगोल में 180 परीक्षार्थी संख्या दर्ज की गई थी। जिसमें से 166 परीक्षार्थियों ने परीक्षा दिलाई। 14 परीक्षार्थी अनुपस्थित रहे। इसी तरह भौतिक विषय की परीक्षा में 509 परीक्षार्थी संख्या दर्ज की गई थी। जिसमें से 470 परीक्षार्थियों ने परीक्षा दिलाई। 39 परीक्षार्थी अनुपस्थित रहे। जिले में कहीं भी नकल प्रकरण दर्ज नहीं किया गया है। परीक्षा शांतिपूर्ण संपन्न हुआ।

**आंगनवाड़ी के रिक्त पदों पर अनंतिम सूची जारी**

**8 अगस्त तक मंगाए गए दावा-आपत्ति आवेदन**

रायगढ़। कार्यालय परियोजना अधिकारी एकीकृत बाल विकास परियोजना खरसिया, जिला-रायगढ़ अंतर्गत आंगनवाड़ी कार्यकर्ता, सहायिका एवं मिनी कार्यकर्ता पद के लिए गत दिवस आवेदन मंगाये गये थे। प्राप्त आवेदनों के जांच उपरांत अनंतिम सूची जारी कर कार्यालय के सूचना पटल पर चर्चा किया गया है। उक्त सूची के संबंध में किसी भी आवेदिका को कोई आपत्ति हो तो वे 8 अगस्त 2024 तक कार्यालयीन समय में परियोजना अधिकारी एकीकृत बाल विकास परियोजना खरसिया जिला-रायगढ़ में दावा-आपत्ति आवेदन जमा कर सकते हैं। इस संबंध में अन्य विस्तृत जानकारी के लिए कार्यालय में संपर्क कर सकते हैं।

**द्वितीय पाठ्यक्रम में निःशुल्क प्रशिक्षण के लिए मंगाए गए आवेदन**

रायगढ़। मुख्यमंत्री कौशल विकास योजना के अंतर्गत द्वितीय पाठ्यक्रम (इलेक्ट्रिकल डोमेस्टिक साल्यूशन पावर) का निःशुल्क प्रशिक्षण शुरू होने जा रहा है। जिसका प्रथम बैच 14 अक्टूबर तथा द्वितीय बैच 11 नवम्बर 2024 से प्रारंभ होगा। उक्त प्रशिक्षण में भाग लेने के इच्छुक उम्मीदवार किरोडीमल शासकीय पालीटेक्निक रायगढ़ में 15 से 30 सितम्बर 2024 तक आवेदन जमा कर सकते हैं। प्रशिक्षार्थी को कक्षा आठवीं उत्तीर्ण होना अनिवार्य है। इच्छुक अभ्यर्थी सभी अंक सूची एवं दस्तावेजों की मूल प्रति एवं एक छायाप्रति के साथ दो पासपोर्ट फोटो के साथ निर्धारित प्रारूप में आवेदन कर सकते हैं। इस संबंध में अन्य जानकारी के लिए इलेक्ट्रिशियन भागवत वर्मा मोबा.नं.97536-99579 में संपर्क कर सकते हैं।

**पुरानी रंजिश पर मारपीट, जूटमिल पुलिस ने आरोपित दो युवकों को गैर जमानतीय धाराओं पर गिरफ्तार कर भेजा रिमांड पर**

रायगढ़। दिनांक 26.07.2024 को थाना जूटमिल में ग्राम मिडमिडा में रहने वाला हर्षित भुइया रिपोर्ट दर्ज कराया कि 26 जुलाई की रात्रि करीब करीबन 09:00 बजे पंचायत कार्यालय के पास अपने दोस्तों के साथ खड़ा था। तभी गांव का दीपक उरांव (25 साल) और मोहन निषाद (26 साल) पुरानी रंजिश को लेकर गंदी-गंदी गाली गलौज कर जान से मारने की धमकी देते डंडा और मोटर सायकल के चाबी से मारपीट करने लगे, जिससे चोट आया है। आहत हर्षित का मुलाहिजा कराकर रिपोर्ट प्राप्त किया गया। मेडिकल रिपोर्ट अनुसार प्रकरण में धारा 118(1) BNS विस्तारित कर जूटमिल पुलिस द्वारा दोनों आरोपितों को आज गिरफ्तार कर न्यायिक रिमांड पर भेजा गया है। साथ ही ग्राम मिडमिडा के रहवासियों को थाना प्रभारी जूटमिल निरीक्षक मोहन भारद्वाज द्वारा आपस में मिलजुल कर रहने और लड़ाई झगड़े से दूर रहने की समझाइश दी गई है।

**राष्ट्रीय मानसिक स्वास्थ्य कार्यक्रम अंतर्गत टोरेन्ट प्रशिक्षण आयोजित**

**रायगढ़**

मुख्य चिकित्सा एवं स्वास्थ्य अधिकारी के मार्गदर्शन में आज मुख्य चिकित्सा एवं स्वास्थ्य अधिकारी रायगढ़ कार्यालय के आरोग्यम् सभाकक्ष में प्रातः 10:00 बजे से सायं 05:00 बजे तक राष्ट्रीय मानसिक स्वास्थ्य कार्यक्रम कार्यशाला आयोजित की गई है। जिसके अंतर्गत निम्हांस, बैंगलूरु के सहयोग से टॉरेंट (टेलीमेंटोरिंग फॉर रूलर हेल्थ आर्गनाइजर ऑफ छत्तीसगढ़) प्रोजेक्ट अंतर्गत सामुदायिक स्वास्थ्य अधिकारियों को चरणबद्ध रूप से मानसिक स्वास्थ्य संबंधित निम्हांस, बैंगलूरु के रिया कुमारी, यूनिसेफ के अभिषेक पाखी



व अतीत राव द्वारा प्रशिक्षण प्रदान किया जा रहा है। प्रशिक्षण उपरांत सामुदायिक स्वास्थ्य अधिकारियों के द्वारा मानसिक रोग पहचान, स्क्रीनिंग एवं काउंसलिंग के साथ-साथ साइकोसोशल इंटरवेंशन एवं मरीजों के रेफरल को सुदृढ़ किया जाना है। उक्त टॉरेंट ऑनसाइट प्रशिक्षण बैच-30 जुलाई को हुआ एवं द्वितीय बैच

31 जुलाई 2024 को आयोजित होगा। जिसमें विकासखंड अंतर्गत नामांकित सामुदायिक स्वास्थ्य अधिकारियों को प्रशिक्षण दिया जा रहा है। जिसमें सामुदायिक स्वास्थ्य केंद्र लैलूंगा, विजयनगर, घरघोड़ा, तमनार, लोईगा, पुसौर, चपले के सीएचओ को प्रशिक्षण दिया जा रहा है।

स्वामी, मुद्रक प्रकाशक तथा संपादक सी.बी. वर्मा द्वारा न्यायसाक्षी प्रिंटेड, प्लॉट नं. 327, वाड नं. 24, श्रीराम कॉलोनी स्टैडियम के पीछे रायगढ़ से मुद्रित एवं प्रकाशित फोन 07762-221359 पी.आर.बी. अधिनियम के तहत खबरों के चयन के लिए जिम्मेदार ई-मेल - nyaysakshi@gmail.com - www.nyaysakshi.com, RNI NO - CHHIN/2018/76480

**बाढ़ में राहत और बचाव के लिए रखें पूरी तैयारी- कलेक्टर कार्तिकेया गोयल**

**थुरु होने जा रहा प्रयास आवासीय विद्यालय, कलेक्टर गोयल ने की तैयारियों की समीक्षा**

**कलेक्टर गोयल ने ली समय-सीमा की बैठक**

**रायगढ़**



कलेक्टर गोयल ने जिले में बारिश के चलते बाढ़ की स्थिति न बने इसके लिए अधिकारियों को विशेष रूप से निगरानी रखने के निर्देश समय-सीमा की बैठक में दिए। उन्होंने जल संसाधन विभाग से बांधों के जल भराव और जल निकासी के संबंध में जानकारी ली। कार्यपालन अभियंता ने बताया कि हीराकुद बांध के 20 गेट खोले गए हैं। जिससे यहां जलस्तर नियंत्रित है। कलेक्टर गोयल ने कहा कि ओडिसा में अधिकारियों से सतत समन्वय रखें। इसके साथ ही

गंगरेल बांध के खोले जाने से यहां के जलस्तर में बढ़ोत्तरी की भी मॉनिटरिंग करें। उन्होंने एसडीएम रायगढ़ को पुसौर इलाके में खास तौर पर डूबान और प्रभावित क्षेत्रों के निगरानी के लिए कहा और आपातकालीन स्थिति से निपटने पूरी तैयारी रखने के निर्देश दिए। नगरीय निकायों में प्रधानमंत्री आवास निर्माण में धीमी प्रगति को लेकर कलेक्टर कार्तिकेया गोयल ने गहरी नाराजगी जताई। उन्होंने लैलूंगा और पुसौर के सीएमओ को कार्य में

लापरवाही को लेकर नोटिस जारी करने के निर्देश दिए। कलेक्टर गोयल ने कहा कि अधिकारियों को उनके क्षेत्र में बनने वाले आवासों के निर्माण में प्रगति को लेकर नियमित समीक्षा के लिए निर्देशित किया।

कलेक्टर गोयल ने बिना सूचना लंबे समय से अनुपस्थित कर्मचारियों के विरुद्ध कार्यवाही के संबंध में दिए पिछली बैठक में विभागों द्वारा की गई कार्यवाही के बारे में जानकारी ली। उन्होंने कहा कि नियमानुसार सभी अनुपस्थित लोगों पर कार्यवाही की जाए। कलेक्टर गोयल ने असंगठित श्रमिकों के आयुष्मान, राशन और मनरेगा कार्ड निर्माण के बारे में जानकारी ली। उन्होंने लक्ष्य के अनुसार श्रमिकों के कार्ड्स निर्माण में तेजी लाने के निर्देश

दिए। सभी अधिकारियों को निर्देश दिए। कलेक्टर गोयल ने जल शक्ति अभियान के तहत जल संरचनाओं के जियो टैगिंग का काम पूरा करने के निर्देश दिए। कलेक्टर गोयल ने प्रधानमंत्री फसल बीमा योजना के तहत किसानों के बीमा के संबंध में कृषि अधिकारी से जानकारी ली। उन्होंने कहा कि 31 जुलाई अंतिम तिथि है। इसलिए 2 दिनों में किसानों का अधिक अधिक से फसल बीमा के लिए प्रस्ताव भेजें।

कलेक्टर गोयल ने खाद्य विभाग के काम-काज की समीक्षा करते हुए मिलिंग उपरांत मिलर्स से चावल जमा किए जाने के संबंध में खाद्य अधिकारी से जानकारी ली। उन्होंने खाद्य विभाग के अमले को मिलर्स द्वारा चावल जमा करवाने में तेजी लाने के निर्देश दिए। साथ ही इसकी नियमित रूप से समीक्षा किए जाने के निर्देश दिए। इसी के साथ उन्होंने पीडीएस बारदाने जमा किए जाने के बारे में जानकारी ली। कलेक्टर गोयल

ने सभी एसडीएम से कहा कि उनके क्षेत्र अंतर्गत जल्द पीडीएस बारदाने जमा किए जाने के लक्ष्य की समीक्षा कर काम में तेजी बनाए रखें।

कलेक्टर गोयल ने प्रयास आवासीय विद्यालय प्रारंभ किए जाने की तैयारियों के संबंध में जानकारी ली। बताया गया कि लाइवलीहुड कॉलेज में संचालन शुरू किया जाएगा। वहां इसके लिए जरूरी तैयारी की जा रही है। कलेक्टर गोयल ने भवन में पीडब्ल्यूडी के माध्यम से आवश्यक व्यवस्थाएं करवाने के निर्देश दिए। रायगढ़ में रोजगार मेला आयोजित किए जाने को लेकर रोजगार और उद्योग विभाग को तैयारियों के निर्देश दिए गए।

इस अवसर पर सीईओ जिला पंचायत जितेंद्र यादव, एडीएम संतन देवी जांगड़े, अपर कलेक्टर राजीव कुमार पाण्डेय, आयुक्त नगर निगम सुनील कुमार चंद्रशेखर सहित जिला स्तरीय अधिकारी उपस्थित रहे।

**राज्य स्तरीय प्रतियोगिता में भाग लेने बाल वैज्ञानिक जगदलपुर रवाना**

**रायगढ़**

राज्य स्तरीय बाल वैज्ञानिक प्रदर्शनी एवं विज्ञान प्रतियोगिता 2023-24 का आयोजन 31 जुलाई से 03 अगस्त तक आयोजित किया जा रहा है। उक्त प्रतियोगिता में भाग लेने रायगढ़ जिले के बाल वैज्ञानिक जिसमें रायगढ़, जशपुर और सारंगढ़-बिलाईगढ़ जिले से सम्मिलित हैं। जिसमें से रायगढ़ जिले के 13 विद्यार्थी जगदलपुर रवाना हुए। इन 13 विद्यार्थियों में 07 शासकीय हाई स्कूल चांदमारी, 03 स्वामी आत्मानंद स्कूल घरघोड़ा, 02 शासकीय नटवर अंग्रेजी माध्यम स्कूल, 01 शासकीय उमावि गेरवानी के विद्यार्थी शामिल हैं। उपरोक्त चयनित प्रतिभागी अपने ब्लॉक स्तर, जिला स्तर एवं जिले की प्रतियोगिता में चयन होने के बाद राज्य स्तर हेतु चयनित हुए हैं। ये जगदलपुर में 31 जुलाई से 03 अगस्त तक होने वाली राज्य स्तरीय विज्ञान प्रतियोगिता में भाग लेंगे। विद्यार्थियों को प्रतियोगिता के लिये रवाना करते हुये बाल वैज्ञानिक को अच्छे प्रदर्शन के लिए प्रभारी जिला शिक्षा अधिकारी तरसीला एक्का, जिला मिशन समन्वयक रॉड चौधरी, जिले प्रभारी दीप्ति अग्रवाल एवं एपीसी भुवनेश्वर पटेल द्वारा शुभकामनाएं दी गईं।

**लीनेस क्लब सेवाजली के सदस्यों ने विश्व प्रकृति संरक्षण दिवस पर लोगों को किया जागरूक**

**बांटे कपड़े के थैले और किया पौधारोपण**

**रायगढ़**

भविष्य में मानव जीवन और धरती के संरक्षण और पर्यावरण चक्र को सुचारु करने के लिए पूरे विश्व में पर्यावरण जागरूकता और संरक्षण इस समय की अति महत्वपूर्ण आवश्यकता है। पर्यावरण के प्रति हम सभी की संवेदनशीलता वृक्ष लगाने और उनके संरक्षण के अलावा पर्यावरणीय प्रदूषण के अन्य गंभीर श्रोत जैसे पॉलिथिन के प्रयोग को समाप्त करने के लिए भी प्रयास करने की जरूरत है और इसका सबसे उत्तम व्यावहारिक तरीका कपड़े के थैलों का उपयोग और उपयोग हेतु प्रोत्साहन महत्वपूर्ण है। लीनेस क्लब सेवाजली के सदस्यों ने अपने सामाजिक उत्तरदायित्व को पूर्व की भांति प्राथमिकता के साथ सतत रूप से निभाने का प्रयास करते हुए विश्व



पर्यावरण संरक्षण दिवस के अवसर पर रिहायशी कॉलोनी और विभिन्न दुकानों में जाकर कपड़े के थैले का वितरण किया और लोगों को प्लास्टिक के इस्तेमाल से बचने को जागरूक किया। सेवाजली क्लब के सदस्यों ने सभी से प्लास्टिक मुक्त, स्वच्छ एवं स्वस्थ भारत बनाने में सहयोग करने को कहा। तत्पश्चात सेवाजली परिवार ने पौधारोपण अभियान की भी शुरुआत की। सर्व प्रथम चार्टर फाउंडर

अध्यक्ष ली. सुमिता जी के घर के आसपास ट्री गाईड सहित पौधारोपण किया गया और सभी सेवाजली सदस्यों ने अपने अपने घर के आसपास पौधारोपण कर पौधों की उचित देखभाल का संकल्प लिया। आज के इस कार्यक्रम में चार्टर अध्यक्ष ली सुमिता पांडेय, अध्यक्ष ली रजनी मिश्रा, सचिव ली बबली कुल वेदी, कोषाध्यक्ष ली रूपांजली देशमुख, ली सुधा मिश्रा, ली सुनीता यादव का महत्वपूर्ण योगदान रहा।

**बरगढ़ सहकारी समिति के सहायक समिति प्रबंधक और दो ऑपरेटर निलंबित**

**रायगढ़**

खरसिया विकासखंड के बरगढ़ के आदिम जाति सेवा सहकारी समिति मर्या. बरगढ़ वि.ख.खरसिया, जिला-रायगढ़ के सहायक समिति प्रबंधक शिवकुमार डनसेना, कम्प्यूटर ऑपरेटर भोलाराम जायसवाल, एवं कम्प्यूटर ऑपरेटर शेषकुमार जायसवाल को अवैध धान खरीदी की शिकायत सही पाए जाने पर निलंबित कर दिया गया है।

इस संबंध में उप आयुक्त सहकारिता चंद्रशेखर जायसवाल से प्राप्त जानकारी अनुसार आदिम जाति सेवा सहकारी समिति मर्या. बरगढ़ वि.ख.खरसिया, जिला-रायगढ़ के सहायक समिति प्रबंधक शिवकुमार डनसेना, कम्प्यूटर ऑपरेटर भोलाराम जायसवाल एवं कम्प्यूटर ऑपरेटर शेषकुमार

जायसवाल द्वारा षड्यंत्र पूर्वक अपने परिवार के सदस्यों के नाम फर्जी पंजीयन करने तथा मृत व्यक्तियों के नाम से भूमिहिन व्यक्तियों का फर्जी कृषक पंजीयन कर, फर्जी रूप से धान विक्रय कर, शासन को आर्थिक हानि पहुंचाने के संबंध में शिकायत मिली थी।

मामले की जांच में किसान पंजीयन वर्ष 2023-24 के दौरान उक्त तीनों कर्मचारियों द्वारा गजालाल उरांव पिता तीजराम उरांव के भूमिस्वामी नहीं होने के उपरांत भी गजालाल उरांव के नाम से रकबा पंजीयन कर धान की खरीदी की गई एवं धान की राशि का भुगतान किया जाना प्रमाणित पाया गया जो कि खाद्य नागरिक आपूर्ति एवं उपभोक्त संरक्षण विभाग नवा रायपुर के द्वारा जारी

धान उपार्जन नीति 2023-24 का स्पष्ट उल्लंघन है तथा उक्त कृत्य घोर लापरवाही की श्रेणी में आता है।

प्रस्तुत जांच प्रतिवेदन अनुसार उप आयुक्त सहकारिता जिला-रायगढ़ द्वारा किसान पंजीयन में फर्जी रकबा पंजीयन कर धान खरीदी करने वाले कर्मचारियों के विरुद्ध नियमानुसार कार्यवाही करने हेतु पत्र जारी किया गया था। जिसके पश्चात प्राधिकृत अधिकारी, आदिम जाति सेवा सहकारी समिति मर्या.बरगढ़ द्वारा कार्यवाही करते हुए संस्था के पारित प्रस्ताव के तहत सहायक समिति प्रबंधक शिवकुमार डनसेना, कम्प्यूटर ऑपरेटर भोलाराम जायसवाल एवं कम्प्यूटर ऑपरेटर शेषकुमार जायसवाल को संस्था में धारित पद से निलंबित कर दिया गया है।

**आबकारी विभाग की कार्यवाही में घर के पूजा कमरे से गाँजा बरामद**



**रायगढ़**

आबकारी उपनिरीक्षक वृत्त रायगढ़ (दक्षिण) को गस्त के दौरान मुखबिर से सूचना मिली कि पुटकापुरी निवासी जागेश्वर चौहान ने अपने रिहायशी मकान में अवैध मादक पदार्थ (गाँजा) विक्रय के लिए जिसमें आबकारी मुख्य आरक्षक राधेगोविन्द पाण्डेय, आरक्षक लाल सिंह कंवर का योगदान रहा।

झिल्लियो में भरा कुल 2.900 किलोग्राम मादक पदार्थ गाँजा बरामद हुआ। आरोपी जागेश्वर चौहान के विरुद्ध एनडीपीएस एक्ट की धारा के तहत अपराध पंजीबद्ध कर उसे जेल दाखिल किया गया है। उक्त कार्यवाही आबकारी उप निरीक्षक रागिनी नायक द्वारा की गई, जिसमें आबकारी मुख्य आरक्षक राधेगोविन्द पाण्डेय, आरक्षक लाल सिंह कंवर का योगदान रहा।

**संदिग्धों की सघन जांच**

**घरघोड़ा पुलिस ने संदिग्ध पाए गए फेरी, कबाड़ी का काम करने वाले 8 व्यक्तियों पर की प्रतिबंधक कार्यवाही**

**रायगढ़**

पुलिस अधीक्षक दिव्यांग कुमार पटेल के दिशा-निर्देशन पर संपत्ति संबंधी अपराधों में कमी लाने सभी थानाक्षेत्र अंतर्गत पुलिस टीमों संदिग्ध प्रवृत्ति के व्यक्तियों की बारीकी से जांच की जा रही है। इसी परिप्रेक्ष्य में अतिरिक्त पुलिस अधीक्षक रायगढ़-ग्रामीण रामगोपाल करियारे एवं एसडीओपी धरमजयगढ़ सिद्धांत तिवारी के के मार्गदर्शन पर थाना प्रभारी घरघोड़ा निरीक्षक अमित तिवारी के नेतृत्व में आज पुनः संदिग्धों के जांच क्रम में तथा मुखबिर ने बताया कि उनकी गतिविधियां संदिग्ध है। घरघोड़ा पुलिस द्वारा सभी 08 व्यक्तियों के मूल निवास की तस्दीक की गई, सभी पश्चिम बंगाल प्रांत के जिला मुर्शिदाबाद, थाना सागौरदिगी क्षेत्र के रहने वाले हैं। पुलिस की कार्यवाही को लेकर फेरी, कबाड़ का काम करने वाले व्यक्ति अनाशयक उग्र होने लगे जिन्हें समझाइश दी गई, शांत नहीं होने पर तत्काल सभी 08 व्यक्तियों को भारतीय नागरिक सुरक्षा संहिता की धारा 170 के तहत गिरफ्तार किया गया और उनके गिरफ्तारी की



मुर्शिदाबाद, थाना सागौरदिगी क्षेत्र के रहने वाले हैं। पुलिस की कार्यवाही को लेकर फेरी, कबाड़ का काम करने वाले व्यक्ति अनाशयक उग्र होने लगे जिन्हें समझाइश दी गई, शांत नहीं होने पर तत्काल सभी 08 व्यक्तियों को भारतीय नागरिक सुरक्षा संहिता की धारा 170 के तहत गिरफ्तार किया गया और उनके गिरफ्तारी की

सूचना उनके परिचितों को दी गई। घरघोड़ा पुलिस द्वारा अनावेदकों को सदाचारी बने रहने के लिये इस्तीफा धारा 126,135(3) बी.एन.एस.एस. के तहत पृथक-पृथक सभी पर प्रतिबंधात्मक कार्यवाही कर एसडीएम न्यायालय पेश किया गया है। क्षेत्र में संपत्ति संबंधी अपराधों में अंकुश लगाने आगे भी संदिग्ध व्यक्तियों की धरपकड़ की कार्यवाही जारी रहेगी।

इन पर की गई प्रतिबंधक कार्यवाही- (1) निजाबुल करीम पिता नजिरुल इस्लाम उम्र 35 वर्ष सा. इस्लामपुर थाना सागौरदिगी जिला मुर्शिदाबाद, पश्चिम बंगाल (2) अलिउर रहमान पिता अताउर रहमान उम्र 31 वर्ष सा.

बालानगर थाना सागौरदिगी जिला मुर्शिदाबाद, पश्चिम बंगाल (3) सबिबुल रहमान पिता फतेनुर शेख उम्र 31 वर्ष (4) रिजिउल शेख पिता कुतुबुद्दीन शेख उम्र 31 वर्ष (5) सलाम शेख पिता खान मोहम्मद उम्र 27 वर्ष (6) मजबूर शेख पिता अलाउद्दीन शेख उम्र 50 वर्ष (7) मालीफुल आलम पिता मनवर हुसैन उम्र 42 वर्ष (8) सोहिउल शेख पिता मतिउर रहमान उम्र 34 वर्ष सभी ग्राम पाटकलढगा थाना सागौरदिगी जिला मुर्शिदाबाद (प.बं.) सभी हाल मुकाम कमल यादव का किराये का मकान बैगिन डोकरी मंदिर पास घरघोड़ा, थाना घरघोड़ा, जिला रायगढ़